



*Dokument ta' sessjoni*

**B9-0338/2022**

27.6.2022

## **MOZZJONI GHAL RIŽOLUZZJONI**

imressqa skont l-Artikolu 111(3) tar-Regoli ta' Proċedura

dwar ir-Regolament Delegat tal-Kummissjoni tad-9 ta' Marzu 2022 li jemenda r-Regolament Delegat (UE) 2021/2139 fir-rigward tal-attivitàajiet ekonomiċi fċerti setturi tal-enerġija u r-Regolament Delegat (UE) 2021/2178 fir-rigward ta' divulgazzjonijiet pubblici specifiċi għal dawn l-attivitàajiet ekonomiċi (C C(2022)00631 – 2022/2594(DEA))

**Kumitat ghall-Affarijiet Ekonomiċi u Monetarji  
Kumitat ghall-Ambjent, is-Sahha Pubblika u s-Sikurezza tal-Ikel**

Membri responsabbi: Othmar Karas, Christophe Hansen, Alexander Bernhuber, Sirpa Pietikäinen, Paul Tang, Simona Bonafè, Martin Hojsík, Linea Søgaard-Lidell, Emma Wiesner, Monica Semedo, Claudia Gamon, Róza Thun und Hohenstein, Bas Eickhout and Michael Bloss (fisem il-Grupp Verts/ALE), Silvia Modig u Dimitrios Papadimoulis (fisem il-Grupp The LEFT), Evelyn Regner, Rasmus Andresen, Jutta Paulus, Marie Toussaint, Roman Haider, Mick Wallace, Nikolaj Villumsen, Anja Hazekamp, Cornelia Ernst, Malin Björk, José Gusmão, Marisa Matias, Idoia Villanueva Ruiz, Martin Schirdewan, Chris MacManus, Manon Aubry, Manuel Bompard, Petros Kokkalis

(Proċedura ta' kumitat kongunt - Artikolu 58 tar-Regoli ta' Proċedura)

**Riżoluzzjoni tal-Parlament Ewropew dwar il- Regolament Delegat tal-Kummissjoni tad-9 ta' Marzu 2022 li jemenda r-Regolament Delegat (UE) 2021/2139 fir-rigward tal-attivitajiet ekonomiċi f'ċerti setturi tal-enerġija u r-Regolament Delegat (UE) 2021/2178 fir-rigward ta' divulgazzjonijiet pubblici speċifiċi għal dawn l-attivitajiet ekonomiċi (C(2022)00631 – 2022/2594(DEA))**

*Il-Parlament Ewropew,*

- wara li kkunsidra r-Regolament Delegat tal-Kummissjoni tad-9 ta' Marzu 2022 li jemenda r-Regolament Delegat (UE) 2021/2139 fir-rigward tal-attivitajiet ekonomiċi f'ċerti setturi tal-enerġija u r-Regolament Delegat (UE) 2021/2178 fir-rigward ta' divulgazzjonijiet pubblici speċifiċi għal dawn l-attivitajiet ekonomiċi (C(2022)00631),
- wara li kkunsidra l-Artikolu 290 tat-Trattat dwar il-Funzjonament tal-Unjoni Ewropea,
- wara li kkunsidra l-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) u l-Protokoll ta' Kjoto anness magħha,
- wara li kkunsidra l-Ftehim ta' Pariġi<sup>1</sup>, adottat fit-12 ta' Dicembru 2015 fil-21 Konferenza tal-Partijiet tal-UNFCCC (COP21), b'mod partikolari l-punt (c) tal-Artikolu 2(1) tiegħu,
- wara li kkunsidra r-Regolament (UE) 2020/852 tal-Parlament Ewropew u tal-Kunsill tat-18 ta' Ĝunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088<sup>2</sup>, b'mod partikolari l-Artikoli 8(4), 10(3), 11(3) u 23(6) tiegħu,
- wara li kkunsidra r-Regolament (UE) 2021/1119 tal-Parlament Ewropew u tal-Kunsill tat-30 ta' Ĝunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Ligi Ewropea dwar il-Klima")<sup>3</sup>,
- wara li kkunsidra d-Deciżjoni (UE) 2022/591 tal-Parlament Ewropew u tal-Kunsill tas-6 ta' April 2022 dwar Programm Ĝenerali ta' Azzjoni Ambjentali tal-Unjoni sal-2030<sup>4</sup>,
- wara li kkunsidra t-tweġiba tal-Pjattaforma dwar il-Finanzi Sostenibbli tal-21 ta' Jannar 2022<sup>5</sup> għar-Regolament Delegat tal-Kummissjoni skont l-Artikoli 10(4) u 11(4) tar-Regolament (UE) 2020/852,
- wara li kkunsidra d-dikjarazzjoni tal-President tal-Pjattaforma dwar il-Finanzi Sostenibbli tat-3 ta' Frar 2022,

<sup>1</sup> GUL 282, 19.10.2016, p. 4.

<sup>2</sup> GUL 198, 22.6.2020, p. 13.

<sup>3</sup> GUL 243, 9.7.2021, p. 1.

<sup>4</sup> GUL 114, 12.4.2022, p. 22.

<sup>5</sup> [https://ec.europa.eu/info/sites/default/files/business\\_economy\\_euro/banking\\_and\\_finance/documents/220121-sustainable-finance-platform-response-taxonomy-complementary-delegated-act\\_en.pdf](https://ec.europa.eu/info/sites/default/files/business_economy_euro/banking_and_finance/documents/220121-sustainable-finance-platform-response-taxonomy-complementary-delegated-act_en.pdf)

- wara li kkunsidra r-rapport finali tal-Pjattaforma dwar il-Finanzi Sostenibbli ta' Marzu 2022 dwar l-ghażiet ta' estensjoni tat-tassonomija li jappoġġjaw tranzizzjoni sostenibbli<sup>6</sup>,
  - wara li kkunsidra l-Artikolu 111(3) tar-Regoli ta' Proċedura tiegħu,
  - wara li kkunsidra d-deliberazzjonijiet kongunti tal-Kumitat ghall-Affarijiet Ekonomiċi u Monetarji u tal-Kumitat ghall-Ambjent, is-Saħħa Pubblika u s-Sikurezza tal-Ikel skont l-Artikolu 58 tar-Regoli ta' Proċedura tiegħu,
  - wara li kkunsidra l-mozzjoni għal riżoluzzjoni tal-Kumitat ghall-Affarijiet Ekonomiċi u Monetarji u tal-Kumitat ghall-Ambjent, is-Saħħa Pubblika u s-Sikurezza tal-Ikel,
- A. billi r-Regolament (UE) 2020/852 jistabbilixxi l-kriterji għad-determinazzjoni ta' jekk attivitā ekonomika tikkwalifikax bħala attivitā ambjentalment sostenibbli għall-finijiet li jiġi stabbilit sa liema punt investiment ikun ambjentalment sostenibbli;
- B. billi l-Artikolu 3 tar-Regolament (UE) 2020/852 jistabbilixxi erba' kundizzjonijiet kumulattivi biex attivitā ekonomika tikkwalifika bħala ambjentalment sostenibbli, jiġifieri li l-attivitā ekonomika tikkontribwixxi sostanzjalment għal objettiv ambjentali wieħed jew aktar stabbiliti fl-Artikolu 9 skont l-Artikoli 10 sa 16, ma jagħml ix-ħsara b'mod sinifikanti lil kwalunkwe mill-objettivi ambjentali stipulati fl-Artikolu 9 skont l-Artikolu 17, jitwettaq f'konformità mas-salvagwardji minimi stipulati fl-Artikolu 18, u jikkonforma mal-kriterji tekniċi ta' skrinjar li ġew stabbiliti mill-Kummissjoni skont l-Artikoli 10(3), 11(3), 13(2), 14(2) jew 15(2);
- C. billi l-Artikolu 10 tar-Regolament (UE) 2020/852 jiddistingwi bejn attivitajiet ekonomiċi li jikkwalifikaw bħala li jikkontribwixxu sostanzjalment għall-mitigazzjoni tat-tibdil fil-klima b'diversi mezzi kif stipulat fil-paragrafu 1, u attivitajiet ekonomiċi, stipulati fil-paragrafu 2, li għalihom ma hemm l-ebda alternattiva teknoloġikament u ekonomikament fattibbi b'livell baxx ta' karbonju, u li jikkwalifikaw bħala li jikkontribwixxu b'mod sostanzjali għall-mitigazzjoni tat-tibdil fil-klima fejn huma jappoġġaw it-tranzizzjoni għal ekonomija newtrali fil-klima konsistenti ma' triq li tillimita ż-żieda fit-temperatura għal 1,5 °C il fuq mil-livelli preindustrijali, u fejn dawk l-attivitajiet ikollhom livelli ta' emissjonijiet ta' gassijiet serra li jikkorrispondu għall-ahjar prestazzjoni fis-settur jew l-industrija, ma jfixklux l-iżvilupp u l-użu ta' alternattivi b'livell baxx ta' karbonju, u ma jwasslux għal intrappolament tal-assi b'livell għoli ta' karbonju, meta titqies il-hajja ekonomika ta' dawk l-assi;
- D. billi l-punt (i) tal-Artikolu 19(1) tar-Regolament (UE) 2020/852 jirrikjedi li l-kriterji tekniċi tal-iskrinjar jqis u l-impatt potenzjali tat-tranzizzjoni tas-suq għal ekonomija aktar sostenibbli, inkluż ir-riskju li ċerti assi ma jiġux ir-kuprati, bħala rizultat ta' tali tranzizzjoni, kif ukoll ir-riskju li jinħolqu incenċivi inkonsistenti għall-investiment b'mod sostenibbli;
- E. billi l-Artikoli 23(4) u 23(5) tar-Regolament (UE) 2020/852 jirrikjedu li l-Kummissjoni tiġib l-gharfien espert kollu meħtieġ qabel l-adozzjoni u matul l-iżvilupp tal-atti delegati li jistabbilixxu l-kriterji tekniċi tal-iskrinjar, li jaġixxi skont il-principji u l-proċeduri

---

<sup>6</sup>[https://ec.europa.eu/info/sites/default/files/business\\_economy\\_euro/banking\\_and\\_finance/documents/220329-sustainable-finance-platform-finance-report-environmental-transition-taxonomy\\_en.pdf](https://ec.europa.eu/info/sites/default/files/business_economy_euro/banking_and_finance/documents/220329-sustainable-finance-platform-finance-report-environmental-transition-taxonomy_en.pdf)

stabbiliti fil-Ftehim Interistituzzjoni tal-13 ta' April 2016 dwar it-Tfassil Ahjar tal-Ligijiet<sup>7</sup>, u li jinnotifika b'mod simultanju kwalunkwe att delegat lill-Parlament Ewropew u lill-Kunsill hekk kif jadotta dak l-att delegat;

- F. billi, skont il-punt 13 tal-Ftehim Interistituzzjoni tal-13 ta' April 2016 dwar Tfassil Ahjar tal-Ligijiet, il-Kummissjoni għandha twettaq valutazzjonijiet tal-impatt tal-atti delegati tagħha li huma mistennija li jkollhom impatti ekonomiċi, ambjentali jew socjali sinifikanti, u r-riżultati finali tal-valutazzjonijiet tal-impatt għandhom jitqiegħdu għad-dispozizzjoni tal-Parlament Ewropew, tal-Kunsill u tal-Parlamenti nazzjonali, u jsiru pubbliċi fiż-żmien tal-adozzjoni tal-att delegat;
- G. billi 1-Linji Gwida għal Regolamentazzjoni Ahjar adottati fit-3 ta' Novembru 2021 jipprovd li l-partijiet interessati jridu jkunu jistgħu jagħtu feedback dwar abbozzi ta' atti delegati ta' applikazzjoni ġenerali permezz tat-tnedja ta' konsultazzjoni pubblika ta' erba' ġimġhat;
- H. billi abbozz tar-regolament delegat tal-Kummissjoni gie trażmess lill-Istati Membri matul il-lejl tal-31 ta' Diċembru 2021, mingħajr ma ġie kkonsultat il-Parlament Ewropew;
- I. billi l-Parlament Ewropew, bħala koleġiżlatur, għandu pożizzjoni ugwali fil-proċess tat-teħid tad-deċiżjonijiet fir-rigward tar-Regolament (UE) 2020/852, iżda, għall-kuntrarju tal-Kunsill, ma rċeviex opportunità xierqa biex jipprovd i-l-fehmiet u l-kummenti tiegħu qabel l-adozzjoni tar-regolament delegat tal-Kummissjoni;
- J. billi fl-ittra tat-18 ta' Jannar 2022 mill-President tal-Kumitat għall-Affarijiet Ekonomiċi u Monetarji u l-President tal-Kumitat għall-Ambjent, is-Saħħa Pubblika u s-Sikurezza tal-Ikel lill-Kummissjoni, maġġoranza tal-koordinaturi ta' dawk il-kumitati talbu li l-Kummissjoni tiftaħ l-abbozz ta' regolament delegat tal-Kummissjoni għal konsultazzjoni pubblika u esprimew thassib fir-rigward tan-nuqqas ta' valutazzjoni tal-impatt xierqa ta' dak ir-regolament delegat;
- K. billi, minkejja t-talba tal-Parlament, ir-regolament delegat tal-Kummissjoni ma kienx is-suġġett ta' konsultazzjoni pubblika dedikata jew ta' valutazzjoni tal-impatt dedikata, b'kuntrast mal-proċess li wassal għall-adozzjoni tar-Regolament Delegat tal-Kummissjoni (UE) 2021/2139<sup>8</sup>;
- L. billi l-Grupp ta' Esperti Tekniċi dwar il-finanzi sostenibbli, li ġie stabbilit mill-Kummissjoni biex jipprovd pariri lill-Kummissjoni dwar il-kriterji stabbiliti fir-Regolament Delegat (UE) 2021/2139, fir-rapport tekniku tiegħu dwar it-tassonomija ppubblifikat fid-9 ta' Marzu 2020<sup>9</sup>, kien digħiha pożizzjoni fuq il-baži xjentifika għall-inklużjoni ta' attivitajiet fit-tassonomija ta' attivitajiet ambjentalment sostenibbli, kif

<sup>7</sup> GU L 123, 12.5.2016, p. 1.

<sup>8</sup> Ir-Regolament Delegat tal-Kummissjoni (UE) 2021/2139 tal-4 ta' Ġunju 2021 li jissupplimenta r-Regolament (UE) 2020/852 tal-Parlament Ewropew u tal-Kunsill billi jistabbilixxi l-kriterji teknici ta' skrinjar biex jiġu ddeterminati l-kundizzjonijiet li tahthom attivită ekonomika tikkwalifika bhala li tikkontribwixxi b'mod sostanzjali għall-mitigazzjoni tat-tibdil fil-klima jew għall-adattament għat-tibdil fil-klima u biex jiġi ddeterminat jekk dik l-attivită ekonomika tikkawżax ħsara sinifikanti lil xi wieħed mill-objettivi ambjentali l-oħra (GU L 442, 9.12.2021, p. 1).

<sup>9</sup> [https://ec.europa.eu/info/sites/default/files/business\\_economy\\_euro/banking\\_and\\_finance/documents/200309-sustainable-finance-teg-final-report-taxonomy\\_en.pdf](https://ec.europa.eu/info/sites/default/files/business_economy_euro/banking_and_finance/documents/200309-sustainable-finance-teg-final-report-taxonomy_en.pdf)

meħtieg skont l-Artikolu 19 tar-Regolament (UE) 2020/852;

- M. billi l-Artikolu 20 tar-Regolament (UE) 2020/852 jistabbilixxi l-Pjattaforma dwar il-Finanzi Sostenibbli, bil-ghan li jipprovdi kompetenza u pariri lill-Kummissjoni meta jistabbilixxi u jaġġorna l-kriterji tekniċi tal-iskrinjar;
- N. billi l-Pjattaforma dwar il-Finanzi Sostenibbli kkonkludiet fit-tweġiba tagħha tal-21 ta' Jannar 2022 li l-kriterji proposti mhumiex konsistenti mad-dispozizzjonijiet tar-Regolament (UE) 2020/852, u li l-attivitajiet rilevanti ma jistgħux jitqiesu sostenibbli skont it-tifsira ta' dak ir-Regolament;
- O. billi l-Pjattaforma dwar il-Finanzi Sostenibbli tenfasizza l-użabbiltà u t-thassib legali għall-investituri potenzjali kif ukoll it-thassib dwar it-telf tas-suq finanzjarju;
- P. billi l-President tal-Pjattaforma dwar il-Finanzi Sostenibbli ddikjara fit-3 ta' Frar 2022 li l-abbozz ta' regolament delegat tal-Kummissjoni jikkostitwixxi tbegħid evidenti minn approċċ ibbażat fuq ix-xjenza, li jirriskja li jdghajjef l-integrità tal-finanzi sostenibbli;
- Q. billi l-ghan tar-Regolament (UE) 2020/852 huwa li jiżdiedu t-trasparenza, il-kredibbiltà u l-konsistenza fil-klassifikazzjoni tal-attivitajiet ekonomiċi u jillimita r-riskju ta' greenwashing u l-frammentazzjoni fis-swieq rilevanti;
- R. billi r-regolament delegat tal-Kummissjoni minflok iżid il-kumplessità tat-teħid tad-deċiżjonijiet għall-investituri istituzzjonali u dawk fil-livell tal-konsumatur u joħloq piżżejjiet amministrattivi addizzjonali għall-istituzzjonijiet finanzjarji;
- S. billi r-regolament delegat tal-Kummissjoni għalhekk jirriskja li jagħmel hsara lill-ghan tar-Regolament (UE) 2020/852 billi joħloq frammentazzjoni u konfużjoni fis-swieq tal-Unjoni u jimmina l-kredibbiltà tat-tassonomija bħala gwida għall-investimenti;
- T. billi l-Bank Ewropew tal-Investiment esprima thassib li r-regolament delegat tal-Kummissjoni jista' jiġi "skreditat" u jista' jwassal għal telf ta' fiduċja tal-investituri;
- U. billi t-tassonomija prevista fir-Regolament (UE) 2020/852 tenħtieg tevita kwalunkwe incenċiv li jmur kontra l-kompli urġenti tal-Unjoni li żżid is-sigurtà tal-enerġija u s-sovranità tal-enerġija;
- V. billi ċerti attivitajiet ekonomiċi li ma jissodisfawx ir-rekwiżiti tar-Regolament (UE) 2020/852 u għalhekk ma jistgħux jiġi inklużi fit-tassonomija jistgħu madankollu jkollhom rwol biex jiggħarantixxu provvista stabbli tal-enerġija matul it-tranzizzjoni għal ekonomija sostenibbli;
- 1. Joġgezzjona għar-Regolament delegat tal-Kummissjoni;
- 2. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni u jinnotifikha li r-regolament delegat ma jistax jidħol fis-seħħ;
- 3. Iqis li l-kriterji tekniċi ta' skrinjar proposti fir-regolament delegat tal-Kummissjoni ma jirrispettawx l-Artikolu 3 tar-Regolament (UE) 2020/852;
- 4. Iqis li kwalunkwe att delegat ġdid jew emendat adottat skont ir-Regolament (UE)

2020/852 jista' jkollu impatti ekonomiċi, ambjentali u soċjali sinifikanti, u għalhekk iħegġeg lill-Kummissjoni tiżgura li tali atti delegati jkunu sistematikament suġġetti għal konsultazzjoni pubblika u għal valutazzjoni tal-impatt skont il-punt 13 tal-Ftehim Interistituzzjonali tat-13 ta' April 2016 dwar Tfassil Aħjar tal-Liġijiet;

5. Jaghti istruzzjonijiet lill-President tiegħu biex tgħaddi din ir-riżoluzzjoni lill-Kunsill kif ukoll lill-gvernijiet u lill-parlamenti tal-Istati Membri.